

መዓርግ ከህነትን ዲቁናን

አባ ማኅደር ቃለአብን፡ ዲያቆን ዳዊት ሕድሪማርያምን

አብ ሰበኻ ከረን

፴ ጥሪ ፳፻፯ / 7 February 2015



ወይቤልዎ ረቢ አይቴ ተጎድር፡ ወይቤሎሙ ንዑ ትርአዩ፡ ወሐሩ ወርእዩ ገብ የጎድር ወወዐሉ...” መምህር አብ እዩ ምቅማጥካ፡ በልዎ፡ ንሱ ከአ ንዑ ረአዩ፡ ከይዶም ከአ አበይ ከምዝቅመጥ ረአዩ፡ ምሳኡ ከአ ወዓሉ...።**ዮሐ 1:35-42** ነዚ ሕቶዚ ዝሓተቱ አርድእት ዮሐንስ መጥምቅ እያቶም፡ ንሳቶም ከአ ዮሐ. መጥ. ንኢየሱስ ክንቀሳቀስ ከሎ ዝረአየ፡ **“ነዋ በግዑ ለእግዚአብሔር ዘየአትት ኃጢአተ ዓለም”** እቲ ኃጢአተ ዓለም ዝድምስስ ገንሸል አምላኽ እነሆ” ክብል ዝሰምዕ እያቶም። ነዚ ሰሚዖም ንኢየሱስ ሰዓብዎ። እዞም አርድእት፡ ዮሐ.መጥ. ቅድም **“እቲ ደድሕሪይ ዝመጽእ ቅድመይ ዝነበረ፡ ኣነ አስራኽ አሳእኑ ደኒነ ክፈትሓሉ ዘይበቅዕ፡ ብመ/ቅዱስ ከመምቀኩም እዩ፡ እቲ መንፈስ ከም ርግቢ አብ ልዕሊኡ ክዓልብ እትርእይዎ ንሱ ወልደ እግዚአብሔር እዩ...”** ቀጺሉ **“እቲ ኃጢአተ ዓለም ዝድምስስ ገንሸል አምላኽ እነሆ”** ክብሎም ብምድግጋም ምስ ሰምዑ፡ እንታይ ማለትካ እዩ፡ ንምንታይ ከማኡ ትብል? ዝበሎ የሎን፡ ብቀጥታ ናብ ኢየሱስ ጐየዩ፡

- ኃጢአተ ዝሓጽብ ካብ ተረኽቦ ንምንታይ ንድንጉ

- እነሆ ብዙይዳማና ነጻ ዘውጽአና ተጓዦዩ። ንኸምዚ ዝብለ ዓቢይ ህያብ መን ይኣብዮ?

እቲ ድራኽኪ ኃይሊ እምነት እዩ። በዚ

መጻዕዕትዚ በተራኣም ንኻልኣት ክጽውዑ ጀመሩ፡ እንድርያስ ንሓወ ጴጥሮስ.. ነቲ መስሕ እምበር ረኽብናዮ... ነጻ ርኤ... ወዘተ። ስለዚ ነብያት ንኢየሱስ ብርሑቅ ብሥጋ ሰበኸዎ፡ ሓዋርያት ድሕሪ ዕርገቱ ሰበኸዎ፡ ዮሐ. መጥ ግና፡ ኢየሱስ ብኣካሉ ከሎ ሰበኸሉ፡ ነርድእቱ ኮነ ንሰማዕቱ ከኣ እቲ ኃጢአት ዓለም ዝድምስስ ንንሸል ኣምላኽ እነሆ” እናበለ ናብ ኢየሱስ ከምዝኸዱ ገበረ። በዚ ከኣ ዓርኩ ለመርዓዊ ወኣዝማዱ በሥጋ ተባህለ። ምሥጢር ጸዕታ እዚ እዩ፡ ቅድም ብኢየሱስ ንጽዋዕ ክርስቲያን ንበሃል፡ ደሓር ከኣ ንኢየሱስ ንጽዋዕ፡ ጎርባት ኮይኑ ካህናት ሰብ ውፉይ ሕይወት ንበሃል። ጸዕታ ካብ ክርስቲያን ትውለድ፡ ካብኣቶም እቶም ነዚ ኣገልግሎት እዚ ዝጽመዱ ከኣ ልኡካን ይበሃሉ። ሎሚ ነዞም ክልተ ደቅና ኣብዚ መድረኽ እዚ ንዝኣትዉ፡ እወ ነዚ ኣገልግሎት እዚ ክገብሩልና ይርሓሱልና ንኸንብል ኣብዚ ንርከብ ኣሎና። ኢየሱስ እቶም ኣርድእት ዝኸተልዎ ምስ ረአዮ “ምንተ ተጎሥሱ” እንታይ ትደልዩ ኣሎኹም ? በሎም፡ ንሓቶም ከኣ “ረቢ ኣይቴ ተጎድር” መምህር ኣበይ ትቅመጥ በልዎ። ንሱ ከኣ “ንዑ ትርኣዩ” በሎም። ምሳኡ ከኣ ወግሉ ይብለና። እዞም ኣርድእት ንኢየሱስ ኣሰሩ ምስዓብ እምበር ደፊሮም ክሃረብዎ ኣይከኣሉን፡ ክርስቶስ ግና “እንታይ ትደልዩ ኣሎኹም ? ብምባል ንክሃረቡ ዕድል ሃቦም። ንኸሃረቡ ዘኸኣሎም ናይ ኢየሱስ ተበግሶ እዩ፡ ኣእምሮ ወድሰብ ንኣምላኽ ክደሊ ከሎ፡ ልቢ ሰብ ከኣ ንኣምላኽ ክናፍቅ ምስ ጀመረ፡ ኣምላኽ ይቀበሎ፡ ደሊና ክሳብ ንረኽቦ ኣይጽበየናን፡ ካባና ንእሸቶ ተበግሶ እዩ ዝደሊ፡ ቅ.አጎሰጢኖስ “ኣምላኽ ባዕሉ እንተዘይረኽቡና፡ ንኣኡ ክንደሊ እኳ ኣይንብገስን፡ ንኣኡ ንምድላይ እውን ንሱ እዩ ዘበግሰና” ይብል።

ኢየሱስ ነዞም ኣርድእቲ ዮሐ. መጥ. እንታይ ትደልዩ ኣሎኹም ? ዝብል ናይ ሕይወት መሠረታዊ ሕቶ ሓተቶም፡ ኣብ ጊዜ ኢየሱስ ኣብ ፍልስጤም እዚ ሕቶዚ ኣብ መማህራን ኣይሁድ ልሙድ ነበረ።

- ገለ ናይ ሕጊ - ብዛዕባ ዝርዝራዊ ሕግታት ዝሓተዩን ዝሓስቡን፡ ከም ጸሓፍትን ፈሪሳውያንን ነበሩ
- ገለ ከኣ ቦታን ሥልጣንን ዘማዕድዉ ከም ሰዱቃውያን ነበሩ
- ገለ ከኣ ሀገራውያን ፖለቲካዊ መሪሕትን ወተሃደራዊ ኣዘዝትን ክኾኑ ዝደልዩ ከም ቀናኣት /Zealots/ ነበሩ፡
- ገለ ከኣ ትሑታት ሰብ ጸሎት ንኣምላኽን ፍቃዱን ዝደልዩ ካብ ኣምላኽ ብርሃን ሕይወትን ንስሓን ዝሓቱ ባሕታውያን ነበሩ፡

ኢየሱስ እንታይ ትደልዩ? እንክብል ካብዚታት ትጥምትዎ ወይ ትብህግዎ ኣሎኩምዶ ቢሉ ነቲ ናይ ዘመናም ምርጫታት ንኸዘክሮም እዩ። ኣብ ሕይወት እንታይ እዩ ዕላማኹም? ኢዩ ዝብሎም ዘሎ፡ እንታይ ትደልዩ? ትብል ሕቶ በዳሂትን ወሳኒትን እያ፡ ንሕና እውን “እንታይ እደሊ ኣሎኹ? እንታይ ኢዩ ሓሳብይን ዕላማይን? ኣብ ሕይወት እንታይ ክጭብጥ እደሊ ኣሎኹ? ኢልና ንርእስና ንኸንኣትት ዝጽውዕ ኢዩ።

- ገለ ከኣ ናይ ሥልጣንን ጸብለትነትን ክብርን ሞያ /Career/ ኣሎና ኢሎም ዝኣምንዎ ክህልዎም ይጽዕቱ፡ እዚ ሃረርታዚ ፡
 - ንግላዊ ጥቅሚ ዝኣንፈተ እንተኾነ ሓደገኛ ዕላማ ኢዩ፡
 - ንኣገልግሎት ኣሕዋት ዝኣንፈተ እንተኾነ ዓቢይ ዕላማ ኢዩ፡ እንተኾነ ዓቅምታቱ ብጊዜን ብዓለም ዝተደረተ ስለዝኾነ ኣኻሊ ኣይኮነንን፡ ፡

➤ ገለ ገሰላም ይደልዩ፡ ንምንባር ዘኸኸሎም ሰላም ምስ ርእሶም፡ ሰላም ምስ ብጻዮም፡ ሰላም ምስ ኣምላኸም ይደልዩ፡ እዚ እዩ እቲ ንኣምላኸ ምድላይ ዝበሃል፡ ነዚ ሰላምዚ ኢየሱስ ጥራሕ ከማልኦን ክህቦን ዝኸኸል። ንሕናስ ሃረርታኡ እንተሓደረና ዓቢ ነገር ገርና ክንብል ንኸኸል።

ነዚ ኩሉ ናይ ጊዜኡ ኣተሓሳስባ ኣብ ግምት ዘእተወ ኢየሱስ ነርድእቲ ዮሐ. መጥ **እንታይ ትደልዩ ?** ዝበሎም። ንሳቶም ካብዚ ዝተጠቐሰ ሓንቲኳ ኣይጠቀሱን፡ የግዳ **“ረቢ ኣይቱ ተጎድር”** በልዎ። **ረቢ** ልዑል / ልዑለይ (Hb my great one/ ማለት ኢዩ። ናይ መማህራኑን ናይ ሰብ ጥበብን ፍልጠት ናይ ዝደሊ ተመሃራይ፡ ንመምህሩ ዝወሃብ ናይ **ክብሪ ቅጽል** ኢዩ። ዮሐ.ወንጌላዊ ንግሪኻውያን ስለዝጸሓፎ፡ እቲ ረቢ ዝብል ቃል ብዕራይስጢ ከየጽግሞም ትርጉሙ **ዲዳስካሎስ / መምህር** ማለት ኢዩ ኢሉ ፈትሓሎም። እዞም ኣርድእቲ ዮሐ. ነቲ **“ኣይቱ ተጎድር፡ ኣበይ ትቅመጥ”** ዝብል ሕቶ ክሓቱ ካብ ውጥምና ዝተላዕለ ኣይነበረን፡ ኣብ መንገዲ ክዛረብዎ ስለዘይደለዩ፡ ቦታኻ/ምቅማጥካ ንገረና፡ ኣባኡ ብዛዕባ ጸገምናን ሽግርናን ብነዊሑ ክነዕልለካ ኢና ማለቶም ኢዩ እምበር ኣብ መንገዲ ጎፈ ጎፍ ተባሂልካ፡ ሸፈፍ ኢሉ ብዝሓልፍ ቃላት ጉዳዮም ክዛዝሙ ስለዘይደለዩ፡ **መምህር ኣበይ ትቅመጥ** በልዎ። ወዲ መዝሙር ኢየሱስ ክኸውን ዝደሊ ብኣብ መንገዲ ዝዝረብ ዘረባ ዝግግብ ኣይኮነን፡ ንክርስቶስ ክረኽቦ ብወዝቢ ዘይኮነ፡ ደይ መደይ ኢሉ ከም ዓርኪ ኣብ ቤቱ ኮፍ ኢሉ ክዛረብ ዝደሊ ኢዩ። (ሎሚ እዚ ጸሎት፡ ኣስተንትኖ ይበሃል፡ ወይ እውን ኣብ ቅድሚ ቅ.ቑርባን ከግን ምስ ጎይታኻን መምህርካን ምዕላል እዩ)።

ኢየሱስ ከኣ ነቲ ሕቶኦም ተገንዚቡ፡ **“ንዑ ትርኣዩ”** በሎም እምበር ኣብ ከምዚ እቅመጥ ኣይበሎምን። መማህራይ ኣይሁድ ነዛ **“ንዑ ወትርኣዩ”** እትብል፡ ናይታ እንታይ ትደልዩ እትብል ሕቶ መልሲዲ ክትፈልጡ ትደልዩ፤ ናይዚ ሽግር ፍታሕዶ ትደልዩ፤ ንዑ ረኣዩ፡ ብሓባር ክንሓስበሉ ኢና” ይብልዎም ንተመሃርቶም። ኢየሱስ **“ንዑ ወትርኣዩ”** ክብሎም እንከሎ፡ **መጺኦም ክዛረቡ ጥራሕ ዘይኮነ ዝግደሞም ነቲ ንሱ ጥራሕ ክገልጸሎም ዝኸኸል ነገራት መጺኦም ክርእዩ** እዩ፡ ዮሐ. ሰዓት 4፡00 ነበረ ይብል። ንሱ ሓደ ካብቶም ፪ተ ቀዳም ሓዋርያት ነበረ። ኩላትና ኣብ ሕይወት ተግባራዊ ዝኸውን ሓደ **ዓይነት ጸዋዕታ** ክንክተል ጽውዓት ኢና፡ በቲ ሓደ ወልደ እግዚአብሔር ኣቢልና ከኣ ከም **ውሉድ ኣምላኽ ንጸዋዕታና ክንነብር** ንሕተት። ቅድሚ ንክርስቶስ ገለ ንገብረሉ፡ ፩ያ ምሳኡ ክንከውን ኢዩ እቲ ጸዋዕታና። ሓዋርያት ቅድሚ ንክርስቶስ ገለ ምግባር፡ ብቀዳምነት ምሳኡ ነበሩ። ዮሐንስን እንድርያስን ንኢየሱስ **መምህር ኣበይ ትቅመጥ?** ምስ በልዎ **“ንዑ ረኣዩ”** በሎም።

፩ያ ንዑ፡ ምሳይ ኮኑ፡ ደሓር ገለ ትገብሩ ማለቱ እዩ። ዝኸነ ህላዌ ጸዋዕታ እዩ፡ ኣምላኽ ፩ያ ካብ ከንቱነት ዘይምህላው፡ **ህላዌ ሃበና፡ ዝብጸሕ ዕላማ፡ ዝትግበር መደብ ሃበና።** ናይ ሕይወትና ትርጉም ምስ ኣምላኽ ከግንካ፡ ነቲ **ዓቢይ ዕላማ ንምትግባር** ምጽዓር እዩ። ጽዋዔ ኣምላኽ ሰባት **ብፍቅሪ** ምሳኡ ንኸወሃሃዱ እዩ፡ ናብ ቤቱ ይዕድሞም፡ ብፍቅሪ ምስ ተመልሱ ከኣ ይቅበሎም፡ ንሳቶም ምሳኡ ጥራሕ ኣይኮነን ዝኸኑ፡ ንሱ ባዕሉ ኣብ ልቦም ኣሎ። ጠባያት ሰብ **ወትሩ ቤቱ ምስ ኣናደየ** እዩ፡ **መበቄል ዓዱ** ከኣ ምስ **ናፈቀ** እዩ። **Novalis** ዝተባህለ (1772-1801) ጀርመናዊ ጸሓፊ፡ **“philosophy is the longing to go home. ፍልስፍና ናብ ቤትካ ክትከይድ ምንፋቅ ኢዩ።”** በለ። ዘንብብናዮ ወንጌል፡ **ንኢየሱስ እናተኸተልካ ኣበይ ትቅመጥ** እናበልካዮ፡ ናብዚ ቤት ምምጻእን ምሳኡ **ምዃንን** የረድእና። እቲ ጽቡቁ ንሕና **ቤቱ ንኸውን**፡ ንኣምላኽ ቀረባኡ ምዃን፡ ነባሪ መቃምጦኡ ምዃን እዩ። **ጸዋዕታ ሥራሕ** ኣይኮነን፡ ንመነባብሮኻ ክኸነካ እትመርጸ ወይ እትቁጸር ሞያ ኣይኮነን፡ **ጸውዒት** እዩ።

1. **ጸውዓ፡ ጸውዔ፡** በዘይካ ኣብ ገለ ኣጋጣምታት ብቀጥታ ዝጽዋዕ የልቦን፡ ጸዋዕታ ብኻልእ ሰብ ኣቢሉ እዩ ዝመጽአካ፡ ናይ ዮሐ. እንድርያስን ብዮሐ.መጥ. ኣቢሉ ኮነ። ናይ ጴጥሮስ ብኅወ. እንድርያስ፡ ናይ ሣሙኤል ብዔሊ ኣቢሉ ኮነ፡
2. **ሰምዓ/ አጽምዐ** ፡ ጽን በለ፡ ከምቲ ንሣሙኤል ስሙ ረቀሑ ዝጸውዖ፡ ንሱ ከአ **“ጐይታይ ተዛረብ ባርያኻ ይሰምዓካ’ሎ”** ዝበለ። ጽን ስለዝበለ እዩ፡ እንተዘየስተብሃልካ ክትሰምዕ ኣይትኽእልን።
3. **ምምላስ፡** ነቲ ዝጽውዓካ ዘሎ መልሲ መሃብ፡ ምስቲ **“ንዓ ርኤ”** ዝብለካ ክትነብር ምኽድ፡ ምጂኑ ምግንዛብ እዩ።

ኢየሱስ ንዮሐ. እንድርያስን **“እንታይ ትደልዩ?”** ብምባሉ ዝህብዎ ሓበሬታ ክሰምዕ ዘይኮነ፡ ንኸውጥሮም እሞ ነቲ ዝደልይዎ ዘለዉ፡ እንታይ ምጂኑ ንኸፈልጥዎ እዩ። ኢየሱስ ሰብ ብዛዕባ ምኽንያታት ጉዕዞኡ ክሓስብ ይግድደና፡ ኣብ ሕይወት ስቅ ኢልና ከይንጐዓዝ ንማለት እዩ፡ ኣብ ሕይወት ነቲ ኣምላኽ ዝሠርዓልና ዕላማ ምእንቲ ንኸንብብር እዩ። እቲ ንደልዮ ክምርመር ዘለዎ ምጂኑ ንኸፍልጠና እዩ። እቲ ምድላይ ክልተ ዓይነት እዩ፡

- እቶም ገለ ብሓቂ ንኣምላኽ ዝደልዩ (seek God) እያቶም፡
- እቶም ገለ ከአ ንርእሶም ዝደልዩ (seek themselves) እያቶም፡ እቲ ፩ይ ኩነት ንኣምላኽ ምድላይ ትኽክለኛ ምጂኑ ምርግጋጽ እዩ፡

እቲ ካልኣይ ግና ከም ሰብአዊ ወይ ማኅበራዊ መደብ ገርካ ዘይምፍታን። **ጸዋዕታ ትቅበሎን ትህቦን ፍቅሪ** እዩ። ጸዋዕታ **ምርጫ** ኣይኮነን፡ **ጽዑዕ** ምጂን እዩ፡ **“ንስኻትኩም ኣይኮንኩምን ዝነረኹምኒ”** ዮሐ 15:16

ጸዋዕታ ከም ፩ይ ኩነት ዝሓቶ ምልዋጥ እዩ፡ ንክርስቶስ ምኽታል ማለት **ምሳኡ ክትከውንን፡ ከማኡ ክትከውንን** ምጂንካ ምፍላጥ እዩ። እንተዘይተለወጥካ ክትኮኖ ኣይትኽእልን። ንሱ ነታ እትወስዳ **መንገዲ (ጸዋዕታ) ዘፍልጠካ እትስዕቦ መንገዲ** እዩ፡ ካብቲ ናይ ቀደም መንገዲ ዝኸበደ ኮይኑ ዘኮነ፡ እንታይድኣ እቲ መዓዝን እትኸተሎ ሓዲስ ስለዝኾነ እዩ፡ (ንናይ ዘመና ወለዶ ስለዝኾነ፡ ናይ ዘመና ኣተሓሳስባን ኣገባብን ይሓትት)። እዚ ማለት **ጉዕዞ ሕይወት ብዘይ እምነት** በሰብአውነት ጥራሕ እንተተገብረ ፡ ንሱ እቲ ካብ **ሕይወት ናብ ሞት** ዝመርሕ መንገዲ እዩ፡ እቲ **መንገዲ ወንጌል** ምስ ክርስቶስ ዝኸይድ ግን ብኣጻፍ **ካብ ሞት ናይ ሕይወት** እዩ፡ እቲ **መንገዲ ሓዲስ** እዩ፡ ኢየሱስ ከአ ንኣኡ እናሰዓብና ክንጐዓዝ ይጽውዓና ይዕድመናን። እዞም ጽውዓት ናይ ሎሚ ነዚ ንምግባር እዩ ኣብዚ ተቀሪቦም ዘለው። ኣብዚ ጉዕዞዚ ምጽማድ **ተግባር እምነትን ኣብ ክርስቶስ እምነትን** እዩ። እዚ ከአ ነታ **መንገዲ ጐይታ ንምምራሕ፡ ለውጢ ኣብ ኣተሓሳሳባ፡ ለውጢ ኣብ ተግባረ** ይሓትት። ስሙ ከአ **ምሕረት፡ ፍቅሪ፡ ሠናይ ፍትሒ** እዩ (መዝ 25)

ጐኒ ጐኒ እቲ መንገዲ ነፍስወከፍና ኣሰርና ኣብ ኣሰር መድኃኒና እናረገጸ ክንጐዓዝ የድልየና። እዞም ገፈፍቲ ዓሣ ጴጥሮስ እንድርያስ፡ ያዕቆብ ዮሐንስ ብጽዋዔ ጐይታ ዝሰዓብዎ። ኣባኡ ሕይወት ከምዘሎ፡ ስለእተረድኡ እዩ፡ ምስ ሰዓብዎ ናይቲ ጉዕዞ ምሥጢር ተረድእዎ፡ ሻቡ ነቲ ዝጸውዖም ክርስቶስ ምኽታል **ምኽኑይ ኮኖም፡ ስለዝኾነ ከአ ብተኣማንነትን ትዕግሥትን** ንምኽታሉ ናይቲ **ጉዕዞ ፍረ** ኣስተማቀረኡ።

እምነት ዕውርቲ አይኮነትን፡ አብ ጸልማት ምዝላል እውን አይኮነትን፡ ብአጻፍ ብፍልጠት እትጎዓዝ፡ ዕላማ ንዘለዎ ክትስዕቦን ክትሓድጎን እትኽእል እያ። ንክርስቶስ ምስዓብ ንሱ እዩ። ምሳኢ ምኻድ፡ ብድሕሪኡ ብፍቅሪ ነታ ሓንቲ መንገድን ጉዕዞን ምስዓብ ማለት እዩ። ነዚ ጸጋ እዚ ክህልወና ንለምን። ኩልና በብቲ በቲ ዝተጸወዕና ኩነት ሕይወትና ክነብር ማለት እዩ። እዚ ማለት ሰብ ኪዳን ብኪዳኖም፡ ሰብ ውፋይ ሕይወት ብመብጻዓን ክህነትን ፡ ጸጸዋዕታና ክነብር ክንጽልን ክንጽዕርን አሎና። እዞም ሎሚ ንስምዖ ግና፡ ንዓናን ነዚ ወለዶን ከምቶም ቀዳሞት ሓዋርያት፡ ናይ ዘመና **ዮሐ. እንድርያስን ኮይኖም፡ “ንዑ ወትርእዩ”** ዝተባህሉ ክኾኑልና ንለምን፡

ምስጋና፤ ንወለዲ ፤ ንመማህራን / ንገዳም፤ ንገበርቲ ሠና

ሓጺር ታሪኽ ሕይወት ሓዲስ ካህን ኣባ ማኅደር ቃለአብ

ስም፡ ማኅደር

አቦ፡ ቃለአብፀጋይ

አደ፡ ሳንዱ ትንሥኤው

ዕለተልደት፡ ፲፯ ጥቅምቲ ፲፱፻፸፱ (27/10/1986ፈ/

ገዳምዝአተወሉ፡ 2002 ዓ/ም

ዝተማህረሉ

1. መባእታ፡ ሃገር 1-5 ክፍሊ 1996-2000
2. ማእከላይ፡ ሓቢ ንመንተል 6-7 ክፍሊ 2000-02
3. ፄይ ደረጃ ከረን ቅ. ዮሴፍ 8-11 ክፍሊ 2002-2006
4. ፍልስፍና አሥመራ 1-2 ዓመት 2006-08
5. ተሎጊያ አሥመራ 1-4 ዓመት 2009-13

ዕለተ ዲቑና፡ ዲቑና ብኢድ ብፁዕ አቡነ ኪዳነ አብ ርእሰ አድባራት ደብረ ቅ.ሚካኤል ከረን ብ፲፫ ኅዳር ፳፻፯ / 22

November 2014 ተቀበለ።

ዕለተ ክህነት፡ ፴ ጥሪ ፳፻፯ / 5 February 2015 ዓ/ም ፈ. አብ ከረን ብኢድ ብፁዕ አቡነ ኪዳነ ተቀቢሎም።



ሓጺር ታሪኽ ሕይወት ዲያቆን ዳዊት ሕድሪማርያም

አቦም፡ ሕድሪማርያም ዓንዶም

አዲአም፡ ነብያት ነአምን

ዕለተ ልደት፡ ፳፱ መጋቢት ፲፱፻፸፯ / 07/04/1985 ዓ/ም/ፈ.

አብ ዋስደምባ ተወልዱ

መባእታ፡ ዋስደምባ 1-5 ክፍሊ 1995-1999

ማእከላይ ፡ ሓድሽዓዲ 6-7 ክፍሊ 2000-2002

ካልኣይ ደረጃ፡ 8-11 አብ ከረን ቅ.ዮሴፍ ላሳል 2003-2006

አብ ዘርአክህነት ብ12/09/2005 አብ ከረን አተዉ።

ትምህርቲ ፍልስፍና፡ አሥመራ ተቅዋመ ፍልስፍና ወተሎጊያ 2010-2011

ትምህርቲ ተሎጊያ፡ አሥመራ ተቅዋመ ፍልስፍና ወተሎጊያ

2012-2015ዕለተዲቑና፡ ፴ ጥሪ ፳፻፯ / 5 February 2015 ዓ/ም ፈ. አብ ከረን ብኢድ ብፁዕ አቡነ ኪዳነ ተቀቢሎም።